

### റീസർവ്വേ പൂർത്തീകരിക്കാത്ത വില്ലേജുകൾ

353(4363) ശ്രീ. എൻ. കെ. അക്ബർ: താഴെ കാണുന്ന ചോദ്യങ്ങൾക്ക് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് റീസർവ്വേ പൂർത്തീകരിക്കാത്ത എത്ര വില്ലേജുകൾ ഉണ്ടെന്ന് വ്യക്തമാക്കാമോ?

സംസ്ഥാനത്ത് ആകെയുള്ള 1666 വില്ലേജുകളിൽ 757 വില്ലേജുകളുടെ റീസർവ്വേ ജോലികൾ പൂർത്തിയാക്കുവാൻ ശേഷിക്കുന്നുണ്ട്.

(ബി) റീസർവ്വേ നടപടികൾ പൂർത്തീകരിക്കുന്നതിന് എന്തുകൊണ്ടാണ് കാലതാമസം നേരിടുന്നത് എന്ന് വ്യക്തമാക്കാമോ?

റീസർവ്വേ എസ്റ്റാബ്ലിഷ്മെന്റിലുള്ള ജീവനക്കാരെ വിവിധ താലൂക്കുകളിലെ LRM, സ്പെഷ്യൽ സർവ്വേ, പട്ടയ സർവ്വേ കൂടാതെ സർക്കാരിന്റെ വിവിധ വികസന പദ്ധതികളുമായി ബന്ധപ്പെട്ട സർവ്വേ ജോലികൾക്കായി നിയോഗിക്കുന്നതിനാൽ സംസ്ഥാനത്തെ റീസർവ്വേ സമയബന്ധിതമായി പൂർത്തിയാക്കുന്നതിന് കാലതാമസം നേരിടുന്നു. എന്നാൽ ആധുനിക സർവ്വേ സാങ്കേതിക വിദ്യയായ Continuously Operating Reference Station (CORS) നെറ്റ് വർക്ക് സംസ്ഥാനത്ത് സ്ഥാപിക്കുന്നതിനും Realtime kinematic positioning (RTK) ഉപകരണങ്ങളുടെ സഹായത്താൽ സർവ്വേ ജോലികൾ ത്വരിതപ്പെടുത്തുന്നതിനുമായി സർവ്വേ ഓഫ് ഇന്ത്യ മുഖേന ഇത് സംസ്ഥാനത്ത് സ്ഥാപിക്കുന്നതിനുള്ള നടപടികൾ സ്വീകരിച്ച് വരുന്നു. കൂടാതെ വകുപ്പിലെ ഉദ്യോഗസ്ഥരുടെ മേൽനോട്ടത്തിൽ ലൈസൻസ്ഡ് സർവ്വേയറുടെ കൂടി സേവനം വിനിയോഗിച്ച് സർവ്വേ ചെയ്യുന്നതിന് ലക്ഷ്യമിടുന്നതും പദ്ധതിക്കാവശ്യമായ തുക Rebuild Kerala Initiative (RKI)-ൽ നിന്നും ലഭ്യമാക്കുന്നതിനുള്ള ശുപാർശ പരിഗണനയിലാണ്. പ്രസ്തുത നടപടികൾ പൂർത്തിയാകുന്ന മുറയ്ക്ക് സംസ്ഥാനത്തെ റീസർവ്വേ ജോലികൾ കൂടുതൽ വേഗത്തിൽ പൂർത്തിയാക്കുവാൻ കഴിയുന്നതാണ്.

(സി) സർക്കാർ പുറമ്പോക്ക് ഭൂമിയും, തദ്ദേശസ്വയംഭരണ സ്ഥാപനങ്ങളുടെ ഉടമസ്ഥതയിലുള്ള പുറമ്പോക്ക്, കുന്നുകാലി മേച്ചിൽപ്പുറം, തോടുകൾ, കുളങ്ങൾ, നീർച്ചാലുകൾ തുടങ്ങിയവയും സംരക്ഷിക്കുന്നതിന് സർവ്വേ വിഭാഗം എന്തൊക്കെ നടപടികൾ സ്വീകരിച്ചിട്ടുണ്ടെന്ന് വ്യക്തമാക്കാമോ?

റീസർവ്വേ നടപടികളുടെ പരമമായ ലക്ഷ്യം സർക്കാർ ഉടമസ്ഥതയിലും, തദ്ദേശ സ്വയംഭരണ സ്ഥാപനങ്ങളുടെ ഉടമസ്ഥതയിലുള്ള പുറമ്പോക്ക്, പൊതു ഉപയോഗത്തിലുള്ള റോഡ്, തോട്, കുളം, നീർച്ചാലുകൾ തുടങ്ങിയ പുറമ്പോക്ക്

ഭൂമികളുടെ സംരക്ഷണമാണ്. ആയതിനാൽ നിലവിലെ റവന്യൂ റിക്കാർഡുകളുടെയും, അനുബന്ധ രേഖകളുടെയും അടിസ്ഥാനത്തിൽ പുറമ്പോക്ക്, നാളത് പുറമ്പോക്ക് ഭൂമികൾ വിസ്തീർണ്ണത്തിലും അളവിലും കുറവ് വരുന്നില്ലായെന്ന് ഉറപ്പ് വരുത്തിയതിനു ശേഷമാണ് സ്വകാര്യ വസ്തുക്കൾ സർവ്വെ ചെയ്യുന്നത്. കൂടാതെ വില്ലേജ് റിക്കാർഡുകൾ പ്രകാരമുള്ള പുറമ്പോക്കിൽ കുറവ് വന്നിട്ടില്ലായെന്ന് ബന്ധപ്പെട്ട വില്ലേജ് ഓഫീസർ മുഖേന ഉറപ്പുവരുത്തിയതിനു ശേഷമാണ് സർവ്വെ & ബൗണ്ടറീസ് ആക്ട് സെക്ഷൻ 13 പ്രകാരമുള്ള വിജ്ഞാപനം പുറപ്പെടുവിക്കുന്നതും റിക്കാർഡുകൾ റവന്യൂ ഭരണത്തിന് കൈമാറുകയും ചെയ്യുന്നത്. പ്രസ്തുത നടപടികളാണ് പുറമ്പോക്ക് ഭൂമികളുടെ സംരക്ഷണത്തിന് സർവ്വെ വകുപ്പ് സ്വീകരിച്ചു വരുന്നത്.

### കണ്ണൂർ താലൂക്കിൽ റീസർവ്വേ

354(4364) ശ്രീ. കെ. വി. സുമേഷ്: താഴെ കാണുന്ന ചോദ്യങ്ങൾക്ക് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

(എ) കണ്ണൂർ താലൂക്കിൽ റീസർവ്വേ നടന്ന വില്ലേജുകൾ ഏതൊക്കെയാണെന്ന് അറിയിക്കാമോ?

കണ്ണൂർ താലൂക്കിൽ ആകെയുള്ള 28 വില്ലേജുകളിൽ ഒരു വില്ലേജിന്റെയും റീസർവ്വെ ജോലികൾ ആരംഭിച്ചിട്ടില്ല.

(ബി) റീസർവ്വേ നടപടികൾ പൂർത്തിയാവാത്ത സാഹചര്യം സൃഷ്ടിച്ചിട്ടുള്ള ബുദ്ധിമുട്ടുകൾ ശ്രദ്ധയിൽപ്പെട്ടിട്ടുണ്ടോ; റീസർവ്വേ നടപടി ഊർജ്ജിതപ്പെടുത്തുന്നതിനുള്ള പദ്ധതികൾ ആവിഷ്കരിച്ചിട്ടുണ്ടോയെന്ന് വിശദമാക്കാമോ?

ശ്രദ്ധയിൽപ്പെട്ടിട്ടുണ്ട്. ആധുനിക സർവ്വെ സാങ്കേതിക വിദ്യയായ Continuously Operating Reference Station (CORS) നെറ്റ് വർക്ക് സംസ്ഥാനത്ത് സ്ഥാപിക്കുന്നതിനും Real-time kinematic positioning (RTK) ഉപകരണങ്ങളുടെ സഹായത്താൽ സർവ്വെ ജോലികൾ ത്വരിതപ്പെടുത്തുന്നതിനും ടി സാങ്കേതിക വിദ്യയിൽ കൂടുതൽ പരിജ്ഞാനമുള്ള സർവ്വെ ഓഫ് ഇന്ത്യ മുഖേന ഇത് സംസ്ഥാനത്ത് സ്ഥാപിക്കുന്നതിനുള്ള നടപടികൾ സ്വീകരിച്ചുവരുന്നു. കൂടാതെ വകുപ്പിലെ ഉദ്യോഗസ്ഥരുടെ മേൽനോട്ടത്തിൽ ലൈസൻസ്ഡ് സർവ്വെയറുടെ കൂടി സേവനം വിനിയോഗിച്ച് സർവ്വെ ചെയ്യുന്നതിന് ലക്ഷ്യമിടുന്നതും പദ്ധതിക്കാവശ്യമായ തുക Rebuild Kerala Initiative (RKI) ൽ നിന്നും ലഭ്യമാക്കുന്നതിനുള്ള ശുപാർശ പരിഗണനയിലുമാണ്. പ്രസ്തുത നടപടികൾ പൂർത്തിയാകുന്ന മുറയ്ക്ക് കണ്ണൂർ താലൂക്കിൽ ഉൾപ്പെടെ റീസർവ്വെ ജോലികൾ കൂടുതൽ കൃത്യതയോടും, സമയബന്ധിതമായും പൂർത്തിയാക്കുവാൻ സാധിക്കുന്നതാണ്.